

Based on the ed. by Martin Straube:
Prinz Sudhana und die Kinnari - Eine buddhistische Liebesgeschichte von
Ksemendra. Texte, Übersetzung, Studie.
Marburg 2006 (Indica et Tibetica, 46)
Input by Klaus Wille

Revisions:

- 2020-07-31: TEI encoding by mass conversion of GRETIL's Sanskrit corpus

Text

sudhanakinnaryavadana from: ksemendra: avadanakalpalata (avadana 64) =
kavk_64

abhinavakisalayakomalamanasam api kulisakathinadhairyanam /
mahatam manivimalanam api bhavati na ragasamkrantih // kavk_64.1
//

sakyalaye darsanam eva pitra sarvanukampi bhramam arthyamanah yada
yadanandasudharasendur vivesa sasta nijarajadhanim // kavk_64.2 //

tada tada harmyagata mrgaksi karnavatamsikrtanetrakantih /
kantya disam vismayam ullikhantam yasodhara tam dayitam vilokya
// kavk_64.3 //

tatsamgamalinganayor nirasa bhrantakhilasa visamurcchiteva /
dhrtim vayasyam iva varyantim nirasya saudhat tanum utsasarja //
kavk_64.4 //

yada yada pallavapesalangi deham samutsrstavati sati sa /
tada tada manmathamohitam tam dayardracaksur bhagavan raraksa //
kavk_64.5 //

tatah kada cid bhagavan vanante tatkaulukad bhiksuganena
prstah /
jagada dantadyuticandrikabhir nivarayan ragam ivadharasya // kavk_64.6 //

yasodhara madvirahena nityam karoti yat sahasam etad arta /
haranti dhairyam vitaranti moham esa svabhavah smaravibhramanam
// kavk_64.7 //

mayapi tasya virahena purvam janmantare maravimohitena /
samsaktasamtapanimittabhutah khedah prabhutavyasano 'nubhutah //
kavk_64.8 //

pura jitamarapure satpure hastinapure /
raja dhanabhidhano 'bhun nidhanam gunasampadam // kavk_64.9 //

bhujenalingita bhumi krta kanthe sarasvati /
laksmih prasadhita yena kirtir eva pravasi // kavk_64.10 //

ramayam tasya jayayam tanayah sudhanabhidhah /
abhavat sahasamjatanidhanasatavisrutah // kavk_64.11 //

sarvavidyakumudinivikasarasikah sada /
kalavan nirmalarucir yah purnendur ivababhau // kavk_64.12 //

babhuva tasya bhubhartur bhupatir bhumyanantarā /
mani mahendrasenakhyah prakhyataprthuvikramah // kavk_64.13 //

tena duhsahadandena sarvasarvasvaharina /
akalakalakalpena piditah susucuh prajah // kavk_64.14 //

tasyadharmapravrttasya nivrttasukrtotsave /
tivropatapasamtapte pure na vavrsur ghanah // kavk_64.15 //

pratikule mahipale tatra durbhiksaviplavah /
babhuva vyasanesev eva bhavanti vyasanodayah // kavk_64.16 //

tatah klesavisesartah sarve puranivasinah /
kupati vyasanodvegad ekibhuta vyacintayan // kavk_64.17 //

rajña dosakareneyam jadena janata param /
pratyagrakarapatena naliniva nimilita // kavk_64.18 //

esa durvyasani nityam asatyamatyasammatah /
asman nipidya pusnati vitacetakagayanan // kavk_64.19 //

kasta tatrāpy anavrstih papasapena bhupateh /
durbhiksajanani jata janasamksayasaksini // kavk_64.20 //

sutiksneh ksmapalah kharamukharamurkhah parijanah
kadaryas camatyah katukapatakautilyapatavah /
padasthah kayastha visamamukharogah prakupitah
katham sahyah so 'yam krpanadalano darunaganah // kavk_64.21
//

dhanah sriman ksitipatih srūyate rastravardhanah /
gacchamas tatpuram so 'sman vatsalah palayisyati // kavk_64.22 //

apatyam iva rastram yah sada pasyati bhupatih /
visaye jivyate tasya janakasyeva vesmani // kavk_64.23 //

iti niscayam adhaya yayus te hastinapuram /
tyajyah kayo 'pi sapayah kim punar desasamsrayah // kavk_64.24
//

jñatva mahendraseno 'pi svapuram nirjanam nrpāh /
tivranutapah samarsam mahamatyan abhasata // kavk_64.25 //

dhanasya dhanino rajñah puram matpuravasinah /
prayata iti nas caraih kathitam gudhacaribhih // kavk_64.26 //

durbhiksakhinna yadi te yata mama ripoh puram /
tat sarvatra bhavanty eva paryayair devaviplavah // kavk_64.27 //

atha va rajadosena gatas te sukhavañchaya /
vistidandakaronmuktah kasya rajñah pure janah // kavk_64.28 //

prayah paricitadvesat sada navanavaisinah /
durastha eva sarvasya sarvo bhavati vallabhah // kavk_64.29 //

asmadabhyadhikah ko 'sau tasya bhumiater gunah /
paresam harate yena mugdha jaya iva prajah // kavk_64.30 //

upayas cintyatam tavat tasya darpaprasantaye /
samrddhikaranam yac ca tadvigghato vidhiyatam // kavk_64.31 //

iti rajavacah srutva mahamatya babhasire /
sruyatam deva yenasau raja dhanajanorjitah // kavk_64.32 //

visaye nagarajo 'sti citro nama bahudakah /
tasya ksitipater murtah punyabaddha ivodayah // kavk_64.33 //

akale sasyanispatitis tatprabhavena jayate /
krsisampattimulas ca bhuhujam sarvasampadah // kavk_64.34 //

tasmad vidyabalan nagah sa hartum yadi sakyate /
tada yanti svayam tasya prajas tvam eva samsrayam // kavk_64.35 //

diptamantrabalam kam cit tasmad anvisya sadhakam /
nagarajasya harane kriyatam turnam udyamah // kavk_64.36 //

ity amatyavacah srutva tathety aha mahipatih /
svagunadhanavikalah paradosodyatah khalah // kavk_64.37 //

tatah prabhutakanakapradanapanaghosanam /
krtva te mantrinah prapur nagabandhanamantrinam // kavk_64.38 //

sa tair vidyadharo nama suvarnarpanasamvida /
prarthitas citram anetum prayayau hastinapuram // kavk_64.39 //

tatra kananaparyante snigdhasyamalapadape /
bhavanam bhoginam bhartuh sa dadarsa nabhahprabham // kavk_64.40 //

valadbakulamalaya vilasattilakasriyah /
vanalaksmya ivasannamandanam manidarpanam // kavk_64.41 //

tad vilokyamalajalam sprhamalinamanasah /
mantranudhyanasamnaddhah siddhyai digbandham adadhe // kavk_64.42 //

digbandhe vihite tena vratenyugratejasa /
sirovyatha nagapater abhut taptaphanamaneh // kavk_64.43 //

athadrsyah samutthaya tam drstva mantrasadhakam /
kampamanah phanipatir bandhatrasad acintayat // kavk_64.44 //

babhrubhrusmasrusabalas taditkapilalocanah /
akalakalasamkasah kulam hantum mamagatah // kavk_64.45 //

vane samprati digbandhah krto 'nena duratmana /
badhnyat esa na yavan mam tavad yuktikramah ksamah // kavk_64.46
//

tiropante vasaty asmin maharsir valkalayanah /

jane so 'pi na me sadhu paritrane pragalbhate // kavk_64.47 //

tasyasramapade yo 'sau paricaryaparah sada /
lubdhakah padmako nama sa me samraksanaksamah // kavk_64.48 //

iti niscitya manasa sa gatva lubdhakantikam /
svavrttantam nivedyasmai bandharaksam ayacata // kavk_64.49 //

sadhakasya vadhayaiva nagarajena so 'rthitah /
dhanvi tam desam abhyetya mantradhira vyalokayat // kavk_64.50 //

asminn avasare mantrasadhako 'pi hutanalah /
akrstim nagarajasya vidadhe bandhanotsukah // kavk_64.51 //

mantrakrste phanipatau ksanam tadbhavanodakam / savisadam
rurodeva prodyadbudbudagadam // kavk_64.52 //

samtrasavihvalabhujangavadhuvisadanisvasavegavihitojjvalaphenamalam
/ raksarthanam iva cakara tarangahastaktañjali prabalakampavilolam
ambhah // kavk_64.53 //

atte vidyabalat tena nage garudatejasa /
samkocakutilabhoge ksipite ca jalabhajane // kavk_64.54 //

tam hemalubdham banena trasasamdigdhalocanam /
vivyadha dhanur akrsya visadigdhenah lubdhakah // kavk_64.55 //

magnabanam tam abhyetya bhuyastyaktabhujangamam /
karalakaravalena visiraskam cakara sah // kavk_64.56 //

sa vidyabandhaki tasya lobhad anyopayogini /
abhut siddhapi mugdhasya svavinasaya kevalam // kavk_64.57 //

yuktah paropatapaya vidyavibhavasaktayah /
sahasaiva vimudhanam vinasanti sahasubhih // kavk_64.58 //

tatah praharsasampurnah krtajñah phaninayakah /
tam ninaya svabhavanam lubdhakam snehalubdhadhih // kavk_64.59 //

tatra ratnalatodyanavimanamanivesmasu /
abhyarcyamanas citrena kam cit kalam uvasa sah // kavk_64.60 //

kada cid atha nagen pujsyamanam savismayah /
vidyuddamopamam pasam amoghakhyam dadarsa sah // kavk_64.61 //

tam drstva tatprabhavam ca srutva naganiveditam /
yatnat tadarthanam cakre lubdhako lubdhamanasah // kavk_64.62 //

ajayyam samarodyoge suranam api bandhanam /
tam jivitadhikam tasmai dadau pritya phanisvarah // kavk_64.63 //

tatas tam pasam adaya citram amantrya lubdhakah /
uttirya nagabhavanal labdharthah svapadam yayau // kavk_64.64 //

nagaprabhasampraptam ciram bhuktva sa sampadam /
putrayotpalakakhyaya pasam dattva vyapadyata // kavk_64.65 //

palayan pitur acaram so 'pi lubdhakumarakah /
munes tasya kulasthitya paricaryaparo 'bhavat // kavk_64.66 //

tatah kada cit sa muner visrantasya sthitah purah / susrava
kakaligitam kirnam karnarasayanam // kavk_64.67 //

gitasravananispanandinaharinam vanam / citranyastam ivalokya so
'prcchad vismito munim // kavk_64.68 //

kamalabandhasamruddhamadhupadhvanisodarah / kuto 'yam
kokilalalalalitah sruyate svanah // kavk_64.69 //

iti lubdhakaputrena prstas tam munir abravit /
gayanti madhuralapam etam kinnarakanyakah // kavk_64.70 //

drumasya kinnarapateh kanya kanyasatair vrta /
pañcabhir nagabhavane kridaty esa manohara // kavk_64.71 //

srutvaitat kautukakrantah sa punar munim abhyadhat /
api saknoti purusah praptum kinnarakanyakam // kavk_64.72 //

tam uvaca munir yasya bhavet pasah karagragah /
amoghakhyah sa saknoti hartum kinnarakaminim // kavk_64.73 //

etad akarnya sotsahas tam pranamyatha lubdhakah /
prayayau pasam adaya bhogindrabhavanantikam // kavk_64.74 //

tatra kelivilasankam so 'pasyat kinnariganam /
bibhranam anilalolahemavallivanasriyam // kavk_64.75 //

madbye snanotthitam tasam sa dadarsa manoharam /
smarasyeva trinetragninirvanajaladevatam // kavk_64.76 //

anangavibhramarambhanirbharormini yauvane / majjatah saisavasyeva
kurvanam avalambanam // kavk_64.77 //

mekhalabaddhasamnaddhadivyambaramanoramam /
jalakelikalasaktaspharaphenavalim iva // kavk_64.78 //

lavanyaprasrteneva pravahena mahiyasa /
harantim taraharena sasisubhranisasriyam // kavk_64.79 //

kalayantim jalollidham lilapattralatam punah /
karnabharanaratnamsukalapena kapolayoh // kavk_64.80 //

kasturilekhaya sakhya likhyamanalalaticam /
kalankakalanaklaibyam samyantim himatvisah // kavk_64.81 //

tam drstva vismayavesapasesnakrstamanasah /
cakre pasam amoghakhyam sajjam sapadi lubdhakah // kavk_64.82 //

tatah samtrasataralah sahasa harineksanah /
kinnaryo divam utpetuh pasahastam vilokya tam // kavk_64.83 //

laghuhastataya ksiptva pasam cakitalocanam /
manoharam sa jagraha harinim iva lubdhakah // kavk_64.84 //

sa pasavivasa tena krsta kastadasam srita /

kim etad iti najñāsīt kṣanamurcchanimilita // kavk_64.85 //

yuthabhrasteva harini svajanalokanasaya /
nirīksamana kakubhah sa sambhranta tam abhyadhat // kavk_64.86
//

muñca muñca drdhakṣiptam ma sprakṣih parirakṣa mam /
krura api bhavanty eva sokartisu kṛpalavah // kavk_64.87 //

lobhad anuttamapadaprayukta divyakanyaka /
sadyah pradīpta vidyeva nirdahaty eva sadhakam // kavk_64.88 //

mam vicarya dhiya dhimann ucitaya prayacchatah /
bhavisyati tavavasyam mahan dharmadhanagamah // kavk_64.89 //

pidam pasakṛtam etam na sahe muñca bandhanam /
svayam vrajamy aham tatra yatra te 'bhimata gatih // kavk_64.90 //

divam utplutya gacchami na tv aham muktabandhana /
yadvasan me gatir vyomni cudaratnam grhana tat // kavk_64.91 //

ity uktah sa taya sasram prayatah karunardratam /
cudamanim samadaya pasam muktva jagada tam // kavk_64.92 //

samasvasihi kalyani na sokam kartum arhasi /
na namanucitaya tvam prayacchami nijecchaya // kavk_64.93 //

asti rajasutah sriman gunaratnamahodadhih /
puritah kakubhah sarva yena kirtyamrtormibhih // kavk_64.94 //

sa vidyavadanadarsah kalakelivibhusanah /
suvrttah sudhano nama nijavamsavisesakah // kavk_64.95 //

sa te samucitah subhru vibhramabharanam bhuvah /
tyagopabhogasubhagah sukhotsava iva sriyah // kavk_64.96 //
surakinnaragandharvavidyadharavilasinam / yah kharvikurute garvam
urvarasarvaripatih // kavk_64.97 //

iti tena kṛtasvasa bandhuvargaviyogini /
kurarivatikarunam vilalapa manohara // kavk_64.98 //

atrantare vindhyatatim mrgayakelikautuki /
prasthitah sudhano dhanvi sanais tam desam ayayau // kavk_64.99 //

rathanemisvanais tasya pranrttasikhimandali /
vanalaksmyah kṣanam lebhe lolaniladukulatam // kavk_64.100 //

sa kapolapranayibhir babhau svedodabindubhih /
samkrantaih kundalaprante kantamuktaphalair iva // kavk_64.101 //

syandanasvakhuroddhutam dantadidhitibhih purah /
harann iva rajahpuñjam vyajahara sa sarathim // kavk_64.102 //

aho manoratheneva rathenanilaramhasa /
durojjhita svasainyena kiyati langhita ksitih // kavk_64.103 //

eta balanilollasalolapippalapallavah /
haranti haritacchayam harinabharana bhuvah // kavk_64.104 //

eta balapravalosthyah stabakastanabandhurah /
sotkantha iva jrmbhante mañjaryah svasanakulah // kavk_64.105 //

ima marakatasyamasaspasamcayakañcukah /
rajante kausumarajorañjita vanarajayah // kavk_64.106 //

eta vivalitagriva harinyas trasavidrutah /
nilotpalavananiva srjanti taraleksitaih // kavk_64.107 //

ete nisakarakarankurakantadantah
pallipatipranayinistanatulyakumbhah /
pasyanti dantisavah parito ratham me
nemisvanapahrtacapalalinakarnah // kavk_64.108 //

ete nirmalanarmadaparisaravyajrmbhivallivalat-
puspoddamamadhutsavapranayinah ksiba ivaghurnitah /
samnaddhah sabarinitambavilasanmayurapatravali-
lilandolananarmavibhramakalabandhesu vindhyanilah // kavk_64.109 //

iti bruvanah kalayan vanalaksmim nrpatmajah /
susrava nirjane kiram kinnaryah karunam svanam // kavk_64.110
//

srutvaiva kautukakrstas tatsamipam krpanidhih /
so 'bhyetya sadgunadarsas tam dadarsa mrgidrsam // kavk_64.111 //

yacamanam paritrnam lubdhakam sasrulocanam /
vanecarabhayodvignam iva kananadevatam // kavk_64.112 //

anvestum lubdhakakrstam svam ankamrgam agatam /
khinnam iva vanabhrantya laksmim harinalaksmanah // kavk_64.113
//

tam vilokya sa sascaryarupatisayavismithah /
abhilasapate ksipram citranyasta ivabhavat // kavk_64.114 //

so 'cintayad aho ramyanirmanabhyasakarinah /
asmin mukhasamullekhe rekhparinatir vidheh // kavk_64.115 //

durlabha bhogibhavane martyaloke kathaiva ka /
manye lavanyamudreyam svarge 'py abhinavodita // kavk_64.116 //

tarunyena nipitasaisavataya sanangasrngarini
tanvangya sakalangasamgamasakhi bhangir navangikrta /
nihsamrambhaparakramah prthutararambhahbiyogam vina
samrajye jagatam yaya vijayate devo vilasayudhah // kavk_64.117 //

iti vismayagarbhena sabhilasena caksusa /
tam pibantam ivabhyetya pranamya praha lubdhakah // kavk_64.118 //

kulakalpadrumasyeyam drumasya dayita suta /

deva kinnararajasya pasenapahrta maya // kavk_64.119 //

anita tvatkrte divyakanyaisa pratigrhyatam /
tvam evasya gunodara bharta bhuva ivocitah // kavk_64.120 //

asyas cudamanir ayam maya svecchagatipradah /
grhitas tadvirahita neyam yati vihayasa // kavk_64.121 //

raksyo manir ayam nasti datte 'smin samgamo 'naya /
ity uktvasmai dadau kanyaratnam ratnam ca lubdhakah // kavk_64.122 //

grhita rajaputrena sa mahimrgalaksmama /
sudhasikteva tatyaja svadesavirahanalam // kavk_64.123 //

utkanthalokanalolam tam balaharinim iva /
babandha lubdhakatyaktam ragavaguraya smaraha // kavk_64.124 //

kinnarim ratham aropya ratnair apurya lubdhakam /
harsapurnah svanagaram pratasthe parthivatmajah // kavk_64.125 //

sa hastinapuram prapya nivedya svakatham pituh /
harsad vismayina tena vivahe vihitotsavah // kavk_64.126 //

sukrtair bhogyatam yatam murtam iva sasisriyam /
antahpurapranayinim cakre kinnarakanyakam // kavk_64.127 //

dadhata madhupeneva tenadharamadhusprham /
sprsta natamukhambhoja cakampe naliniva sa // kavk_64.128 //

maune 'pi kathitotkantham muhuh kampe 'pi niscalam /
vailaksye 'pi sphutallaksmim tasyah pritim tatana sah //
kavk_64.129 //

sa sanair adharasvade dattva dantavibhisikam /
vinidrabbjadsas tasya maunamudram avarayat // kavk_64.130 //

nivimokse nisedhe ca dampatyoh panipadmayoh /
vivada iva sotkampam kankanasvanayor abhut // kavk_64.131 //

sa ragapallavas tasya vilasasmitapuspitah /
kantakucaphalanko 'bhud bhogyah sambhogapadapah // kavk_64.132 //

atrantare daksinatyaup viprauh kapilapuskarau /
ajagmatur vrttikamau dhanasya nrpateh sabham // kavk_64.133 //

tau vidyatisayaslaghyau paurohityam avapatuh /
kapilah ksitipalasya rajaputrasya caparah // kavk_64.134 //

tayoh spardhanubandhena sada vivadamanayoh /
ekadravyabhilasena vidvesah samajayata // kavk_64.135 //

dvesadosena matangayogyanirghatayos tayoh /
vidadhe madalekheva vidya malinatam mukhe // kavk_64.136 //

yesam vastuvivekini gunasakhi lokaprakasonmukhi
vidyadipasikha karoti visamam dvesandhakaram purah /

te mohopahata vicarahitah saujanyajanyahita
dagdhas candanacandrakantakamalasyandodgatenagnina // kavk_64.137 //

srutismrtivivadesu puskarena pade pade /
nigrhyamanah kapilah kopatapad acintayat // kavk_64.138 //

mandabhyasam drdhabhyasas tiksnas tivramadoddhatah /
sada samsadi mam eva nayaty esa vilaksatam // kavk_64.139 //

prajña vañcakavrttaya srutam darpajvaraya ca /
dhanam dharmanisedhaya bhavaty adhamacetasam // kavk_64.140 //

drptah paribhavaty esa rajaputrasrayena mam /
tasmad asrayam evasya srimulam praharamy aham // kavk_64.141 //

nidhane rajaputrasya yuktyupayena kena cit /
yuktah kartum prayatno me manamlanim katham sahe // kavk_64.142 //

ity ugrapapasamkalpas tasya dvesat samudyayau /
nasti tat patakam loke yan na kurvanti matsarah // kavk_64.143 //

katham pasyati sadvartma sa sada vyathitasayah /
dattam nayanayor yena tivramarsavisañjanam // kavk_64.144 //

ragah papam paramam adhikam darpapapam tato 'pi
krodhat papam jagati na param duhsaham lobhapapam /
yavan esa vyanini jane ganyate papavargah
papamsasya sprsati na tulam so 'pi vidvesasuteh // kavk_64.145
//

tatah kada cin meghakhyam kruram karvatavasinam /
visrstasainyahantaram samantam apakaritam // kavk_64.146 //

srutva narapatih kopac caturthopayaniscaye /
amatyanam anumate kumaram idam abravit // kavk_64.147 //

kumara gamyatam turnam ucchettum tarasa ripum /
kramopapannam samrajyam nihsalyam idam astu te // kavk_64.148 //

ayam te samararambhe prabhavabharano bhujah /
alanastambhatam yatu jagadvijayadantinah // kavk_64.149 //

meghe bhubhrtkulakrantisamrambhabhyadhikodaye /
hate tava pratapasya nirvighnavarana disah // kavk_64.150 //

durbalaih kim hatair anyaih samantair antavasibhih /
drptah sa eva hantavyas tadvadhe sarvasiddhayah // kavk_64.151 //

kim kautukam yadi harih karicakravalam
ahanti daivavihitam nijam eva bhojyam /
pañcananam yadi bhinatti nakhattahasam
tat tasya paurusakathapatham eti sauryam // kavk_64.152 //

iti pitra samadistah samihitaranotsavah /
kinnarivirahalolah so 'bhud dolakulah ksanam // kavk_64.153 //

aciragamanakhyanair yatnair asvasya vallabham /
jananim svairam abhyetya pranipatya jagada sah // kavk_64.154 //

duhita sakrakalpasya kinnarendrasya manini /
palya virahasokarta madvatsalyadhiya tvaya // kavk_64.155 //

asyas cudamanir ayam raksyah svecchagatipradah /
datavyah sarvatha matar nanyatra pranasamsayat // kavk_64.156 //

ity uktva jananihaste kantam kantasikhmanim /
niksipy sa yayau turnam sainyacchaditadinmukhah // kavk_64.157 //

tasya vajivrajoddhutarajahpuñjaghanodayah /
prayayau rajahamsanam samtrasayasahetutam // kavk_64.158 //

duram prayate dayite virahena manohara /
babhuva balanalinipalasitasyanasraya // kavk_64.159 //

sotkanthaya divasagananarambhanyabhiyoge
samkhyalekhasaranim avanau kampalolam likhantyah /
tasyah panau nipatitaranatkankane tanavena
ksipram muktavalayakalanam asrudhara cakara // kavk_64.160 //

dvesah puspasare sukhe vimukhata dehe 'pi nihsnehata
patyau dhyanaparayanatvam anisam tannamamantro japah /
sayya bhumitalam tathapi sutanos tapaksatir nabhavan
nunam niscalalinaragamanasam muktir na tivravrataih // kavk_64.161
//

lina sphatikaparyanke haricandanapandura /
candralekheva sa tanvi jyotsnamadhyagata babhau // kavk_64.162 //

kada cid atha bhupalah svapnadarsanasankitah /
purohitam samahuya papraccha kapilam rahah // kavk_64.163 //

drstam adya maya svapne niruddham satrubhih puram /
patitodarastais ca mamantraih parivestitam // kavk_64.164 //

svapnasyasya vipakarham phalam bruhi mahamate /
vicintaya subhodarkam ucitam ca pratikriyam // kavk_64.165 //

iti prstah ksitisena ksanam antah purohitah /
bhaktidambhadhrtadhyana samihitam acintayat // kavk_64.166 //

upayo 'yam maya distya praptah suciracintitah /
puskarasyasrayocchittiyai rajaputravinasane // kavk_64.167 //

priya manohara jyestham jivitam tasya kinnari /
abhava niyatam tasya na sa jivati dukkhitah // kavk_64.168 //

iti samcintya sanakair mithyakhedavisadavan /
abhyadhad vasudhadhisam ahitaisi purohitah // kavk_64.169 //

duhsvapno 'yam tvaya deva hrdayakampanah param /
drstah spastam phalam tasya duhsaham katham ucyate //

kavk_64.170 //

prabhubhaktivratasthanam dosesv avihitatmanam /
na karnakatukam vaktum nisedho 'sti hitaisinam // kavk_64.171 //

rajyat bhramsah sarirad va svapnasyasya phalam sphutam /
sankavirahitaih karya pratikaro 'tra bhutaye // kavk_64.172 //

puskarinyam kratuksetre purnayam pasusonitaih /
snatas tvam marjito viprair bhuriratnasuvarnadah // kavk_64.173 //

kinnarimedasa vahnim hutva kusalam apsyasi /
antahpure snusa te 'sti kinnari na tu durlabha // kavk_64.174 //

iti tasya vacah srutva kruram patakakunitah /
nrsamsavrttasamtrastas tam abhasata bhupatih // kavk_64.175 //

nijajivitaraksyai katham strivadham utsahe /
kinnarivirahe 'vasyam na ca jivati me sutah // kavk_64.176 //

iti bhumibhujā tasya pratyakhyate samihite /
tam papabhinivesena punah praha purohitah // kavk_64.177 //

aho rajan na janise dhiman api janasthitim /
trivargasadhanam tyajyam na rajyam na ca jivitam // kavk_64.178 //

artha iva svajanamitrakalatraputra nastah sthitasya purusasya punar
bhavanti /
ucchvasamatravirahe gatajivitasya tatkalasamnihitam apy asad eva sarvam
// kavk_64.179 //

tyajyante jivitasyarthe nijadesapriyatmajah /
jivitat aparam rajañ jivaloke 'sti na priyam // kavk_64.180 //

iti jivitalobhaya tena nananidarsanaih sanaih /
pratartitah papam raja yuktam amanyata // kavk_64.181 //

tatah susambhrtarambhe pravrtte yajñakarmani /
krtayam puskarinyam ca purnayam pasusonitaih //
kavk_64.182 //

rajña kathitavrttanta nijapatni svayam rahah /
putrapravasasokarta papatrasta vyacintayat // kavk_64.183 //

aho murkhataro raja mohandhena purodhasa /
snusavadhavidhane 'smin preritah prthupatake // kavk_64.184 //

yatnair apariharye 'pi nibaddhe nidhanavadhau /
parapranapaharena mudha vañchanti jivitam // kavk_64.185 //

yadi jivitalubdhena mugdha mrgavadhur iva /
snusapi hanyate rajña tat kim vaksyamy aham sutam // kavk_64.186
//

matas tvayeyam vatsalyat palya mama manohara /

ity uktva sudhanah sunur gato niksipyā me vadhūm // kavk_64.187 //

tasmāc cudamanim mattah prapya vyomna prayatu sa /
bhavisyati taya patyur jivantya samgamah punah // kavk_64.188 //

iti samcintya sa gatva sasrunetra snusantikam /
rajavrttam nivedyasyai sotkampa punar abavit // kavk_64.189 //

vatse cudamanim baddhva gaccha turnam vihayasa /
nrpah papapravrtto 'yam na sadacaram iksate // kavk_64.190 //

yajñabhumim tvaya gatva gantavyam vyomavartmana /
anyatha tvam asau vetti gudhanyastam maya kva cit // kavk_64.191 //

iti bhartṛpravasarta vacah srutva manohara /
tatsamgamaya raksanti yatnat priyataram vapuh // kavk_64.192 //

svasrva dattam samadaya baddhva murdhni sikhamanim /
nrpahuta kratuksetram gatva vyoma vyagahata // kavk_64.193 //

rajan naitat tava samucitam yat priyasyapi sunor vadhya patni nijapadam
iyam svasti tubhyam gataham / raksyas casau pratihatadhrtir
madviyoge kumaras tatreyu uktva tanutaratadidvibhramaih sa jagama //
kavk_64.194 // / tasyam gatayam nrpatir yajñavighnena sankitah
purohitas tam avadad deva ma samsayam krthah // kavk_64.195 //

mantrair maya samakrstah krurakhyo brahmaraksasah /
nirvighnas te kratuh siddhah sa hata tena kinnari // kavk_64.196 //

iti mithyavacas tasya raja satyam amanyata /
nartyante kutilair mugdha yantraputrakalilaya // kavk_64.197 //

pitur bhavanam abhyetya kirnaharsa manohara /
nyavedayat svavrttantam vahanti vallabham hrdis // kavk_64.198 //

sa pituh sasanam martyasangasaurabhasantaye /
hemakumbhasataih snanam pañcabhih pratyaham vyadhat // kavk_64.199
//

martyamodah pratanutam ksalitayah sanair yayau /
sudhanasnehasamyogi na tu rago mrgidrsah // kavk_64.200 //

divyodyanopabhogesu na sa nirvrtim ayayau /
anyatra baddharaganam ratir nanyatra dehinam // kavk_64.201 //

sa kantavirahaklanta kada cid vyomagamini /
tam nagabhavanopantavanantavasudham yayau // kavk_64.202 //

tatrasramasthalisaktam maharsim valkalayanam /
avadat sa samabhyetya pranamavinamanmukhi // kavk_64.203 //

lubdhakasyopadisata bhavata mama bandhanam /
tvam eva bruhi bhagavan yadi yuktam idam krtam // kavk_64.204 //

iti tasya vacah srutva kimcillajjanatananah /

tam uvaca munir mugdhe tavaisa bhavitavyata // kavk_64.205 //

amoghapasas tasyastity ajñatva kathitam maya /
upalabhya katham dhurtas tvam babandha sa lubdhakah // kavk_64.206 //

dustatmanam na janimah kautilyam kruracetam /
satyapravadamukharah svabhavasarala vayam // kavk_64.207 //

ity ukta munina tanvi pranayat tam abhasata /
bhagavan ksamyatam etad balavacanacapalam // kavk_64.208 //

idam tu bhavatam agre yan maya kim cid ucyate /
lalanasulabhah so 'yam sadacaravyatikramah // kavk_64.209 //

kathatithitvam ayanti capale guravo 'pi yat /
sa viyogagnitapasya jvalayogasahisnuta // kavk_64.210 //

dukhoddharanasamnaddhah samtaptanam dayalavah /
karyantarangah prayena bhavanty anucitesv api // kavk_64.211 //

pasabandhad vimuktaham lubdhakena pralapini /
nibaddha rajaputrena snehasena harina // kavk_64.212 //

subhagah sudhanakhyo 'sau madvivyoganalakulah /
amuna yadi margena samesyati tavantikam // kavk_64.213 //

tad idam bhavata vacyam karunyah vacasa mama /
sthita tvadvirahayasanihsukham grhe pituh // kavk_64.214 //

utkantham anukampam va sahamam va krtajñatam /
daksinyam va puraskrtya turnam agamyatam itah // kavk_64.215
//

durgamah kinnarapure margah klesasatasrayah /
abhumir eva martyanam alpaviryabalaujasam // kavk_64.216 //

dipta tapovanante 'smin sudha nama mahausadhih /
drsyate havisa paktva patavya sa svayam tvaya // kavk_64.217 //

tatprabhavat samuttirya klesam sattvasahayavan /
kailasahasasubhrena patha matpuram esyasi // kavk_64.218 //

idam ca tasmai datavyam madabhijñanguliyakam /
ity uktva visamam vartma kathayitva kramena sa // kavk_64.219 //

vighnapratikriyopayan samdisyascaryayuktibhih /
asabandhadhrtaprana yayau dattvanguliyakam // kavk_64.220 //

taya kathitam akarnya duradhvataranadbhutam /
anguliyakam adaya tad evacintayan munih // kavk_64.221 //

atrantare rajasunur jitva megham mahipatim /
ayayau kosam adaya dayitadarsanotsukah // kavk_64.222 //

sa vivesa svanagarim samantacchatramandalaih /
phullaphenasmitasyabdheh kurvanah samnibham nabhah // kavk_64.223

// snusavaisasavrttantakathanaklesakampitam / athantahpuram abhyetya
janakam praninama sah // kavk_64.224 //

adhomukhakhilajanam sokasalyahatotsavam /
pitur antahpuram drstva sa vipriyam asankata // kavk_64.225 //

api jivati sa tanvi viraharta manohara /
iti bruvanam na yada tam uce kas cid apriyam // kavk_64.226 //

tada jagada janani putra jivati te priya /
gata cudamanim prapya kim tu jivitasamsaye // kavk_64.227 //

iti srutvaiva sahaya sa papata mahitale / kirnaharalata kurvan
sasrudharam iva ksitim // kavk_64.228 //
tusrasikarasmeraharicandanavaribhih / sa labdhasamjñah sanakair
vilalapasrugadgadah // kavk_64.229 //

anakasasankasrir amanthamrtavahini /
ayatnaratnavadabhi kva sa kusumadhanvanah // kavk_64.230 //

gurusasananritena duram vrajata baspaniruddhalocanayah /
vihita na dhrtir maya mrgaksyas tad ayam me patitah
smarabhisapah // kavk_64.231 //

dehi prativacah subhru kva gatasi manohare /
maya pramadamudhena harinaksi na raksita // kavk_64.232 //

tvatsamagamasaubhagyaslaghyasya surasamsadi /
mameva martyalokasya tvadviyuktasya ka dyutih // kavk_64.233 //

iti bruvanah sanakaih kantasambhogasaksisu /
udyanesu priyatamam vicetum svayam udyayau // kavk_64.234 //

vañcayitva parijanam sa rajanyam alaksitah /
gatva vanantam babhrama samesu visamesu ca // kavk_64.235 //

tivraragapisacena mahata sa vimohitah /
unmatta iva papraccha cetanacetanan api // kavk_64.236 //

bruhi sakhe sukasavaka sakhyuh pranasakhim nikhilendumukhim tam
/ taddasanacchadaragavibhage bimbaphale 'stu sada tava bhogah //
kavk_64.237 //

hamho hamsa sitamsa samsa nalinilavatamsadyute
drsta saurabhasadmapadmavadana kim kantikallolini /
yasyah pinapayodharagraviluthanmuktakalapasya sa
hamsasyeva vibhati romalatika saivalavalli cyuta // kavk_64.238 //

tasyeti tivravysananubandhat pralapinah praskhalatah same 'pi /
disan prakasam dayayeva marge sanair jagahe gaganam sitamsuh //
kavk_64.239 //

syamapater manmathabandhavasya kantam sa drstvambaracumbi bimbam
/

samdarsitam sasmitam indumukhya mene mukham vyomavimanasrngat //
kavk_64.240 //

mukam kalankankam avaptadosam avibhramam hasavilasahinam /
cirena niscitya sasankam eva papraccha gacchan naranathasunuh //
kavk_64.241 //

api tvaya kantisakhi sakhe khe tulyeksana laksmamrgasya
drsta /
tavodita yadvadanopamanasambandhalabdha jagati prasiddhih // kavk_64.242
//

katham na kim cit kathayatya ayam me gatasya kankatharthibhavam /
pararthasampadanasilena kalavata kasya krto 'nurodhah //
kavk_64.243 //

api tvaya snigdhataditprakasa ghanastani kvapi mayura drsta /
tvadbarhabharasya suhrt sa yasya vicitramalyah kabarikalapah //
kavk_64.244 //

bhujamga kac cid bhavata bhujamgi drsta kva cit sa
vararatnacuda /
visacchatah pasya yaya visrsta mam duhsahe 'smin virahe
dahanti // kavk_64.245 //

saranga sa rangavilasini kim drsta tvaya manmathaparthivasya
/
yasyah kataksotpalasamvibhagair vibhanti manye gahane harinyah
// kavk_64.246 //

api tvaya vibhramajanmabhumir vanaspate pallavapesalosthi /
lilavilola lalana vanante lateva drsta stabakavanamra //
kavk_64.247 //

anena nunam vanakuñjarena sa rajarambha parirambhalobhat /
akrsya nita ghanasamnibhena samcchadita va sasinah kaleva //
kavk_64.248 //

iti kananakuñjesu tasyonmadapralapinah /
sokad iva vivarnenduvadana rajani yayau // kavk_64.249 //

sa nagabhavanasannatiropantatapovanam /
sanaih pravisya papraccha maharsim valkalayanam // kavk_64.250 //

ihavirahavicintā•ā>okaniā>vā•samā<<rechanmadanadahanadhā<<maā>yā•masaktaikaveā†ā
/

api samitasasankoddamasauandaryadarpa munivara harinaksi kinnari
kapi drsta // kavk_64.251 //

iti kantaviyuktasya praptasyonmadinim dasam /
munih srutva vacas tasya parijñaya tam abravīt // kavk_64.252 //

samasvasihi visramya samtapas tyajyatam ayam /

drsta sa tava kalyani maya manasacandrika // kavk_64.253 //

yuthabhrasteva harini nirapeksapi jivite /
pasakrsteva karini dharyate sa tvadasaya // kavk_64.254 //

panau sete vadanakamalam prastare pallavanam
tapaklanta taralavalanasramsini gatrakleha /
asabandhe dhrtir iva mates tvadviyogakulayas
tasya naiva kva cid api manah kim tu visrantim eti // kavk_64.255 //

drumasya kinnarapateh sthitaham bhavane pituh /
agantavyam tvaya turnam iti tvam samdidesa sa // kavk_64.256 //

viryasattvabalopayadhairyotsahavatam api /
agamye kinnarapure kramad vartma sasamsa ca // kavk_64.257 //

idam ca tvatkrte dattam taya ratnanguliyakam /
yasya snigdhaprabhabyangair diso yanti pisangatam // kavk_64.258 //

ity anandasudhasiktam uktva dhairyavalambanam /
anguliyam dadau tasmai margam cakathayan munih // kavk_64.259 //

patha tadupadistena sopayena nrpatmajah /
dhirah pracakrame gantum dhanadadhyusitam disam // kavk_64.260 //

sa siddham ghrtapakena sudham pitva mahausadhim /
labdharddhibalamahatmyah sayudhah prayayau sanaih // kavk_64.261 //

rddhya samnihitam tasya sarvopakaranam pathi /
abhut sattvasahayanam svadhinah sarvasampadah // kavk_64.262 //

atha vidyadharavadhuvilasahasitadyutim /
himavantam atikramya kukuladrim avapa sah // kavk_64.263 //

phalopaharaih svikrtya tatra vanarayuthapam /
vayuvegakhyam aruhya sa tam sailam alanghayat // kavk_64.264 //

athajapathanamanam aticakrama bhudharam /
nihatyajagaram ghoram vighnasamgham ivesuna // kavk_64.265 //

vinasvanair vasikrtya raksasim kamarupinim /
kamarupadrim ullanghya prayayau kinnaripriyah // kavk_64.266 //

balavan mudgaraghatanikhataih sastrasankubhih /
ekadharam tatah sailam arurohatisahasah // kavk_64.267 //

athogrataram aruhya vajrakakhyam sa parvatam /
grdhrarupam samalokya raksasim pisitaisinim // kavk_64.268
//

parivrttena samechannah samamsamrgacarmana /
sa padamule tasyadres tasthau niscalavigraha // kavk_64.269 //

mamsalubdha tam utksipya grdhrarupa nisacari /
nidadhe sikharasyagre bhoktum bhisanavigraha // kavk_64.270 //

mrgacarma samutsrjya tam nihatyā sa viryavan /
nirandhrakhadirakirnam prapa khadirabhudharam // kavk_64.271 //

pravīsyā tadguham lebhe silam vyasyā mahausadhīm /
sitatapatamahsarparaksasādibhayapaham // kavk_64.272 //

sa yantraparvatau prapya samghattaiḥ pranaharīnau /
yantrakilam sarāgrenā chittva cakre viniscalau // kavk_64.273 //

yantrakilasamucchedair yantradvaram vidaryā sah /
chedanam yantracakram ca yantrayuktau tathayasau // kavk_64.274 //

tivrapraharau purusau yantramesau ca duhsahau /
yantrogradantanispesau tatha makararaksasau // kavk_64.275 //

ghorandhakaragambhīram guhakupam vilanghya ca /
tungam saritam uttiryā hatva tatkularaksasan // kavk_64.276 //

asivisavrtajalam patamgakhyam ca nimnagam /
rodinim ca nadim tīre yasyāḥ kinnaracetikāḥ // kavk_64.277 //

kurvanti rodanaravair vighnam tadgatacetasam /
tadvidham hasinim nama hasapahrtacetasam // kavk_64.278 //

disanti puline yasyā vyasanam kinnaranganāḥ /
langhayitvapagas canyā vetram prapya nadim tataḥ // kavk_64.279
//

kulavetralatalāmbi tasyam atha titirsaya /
pavanaprīritam paravetravallim avapa sah // kavk_64.280 //

tayā prapya param param asayevatīdirghaya /
dadarsa kinnarapuram spharasphatikamandiram // kavk_64.281 //

pravīsyā sa sanāḥ prapya kantam kanakapadminim /
tattīratarum aruhyā tasthau ratnalatavrtāḥ // kavk_64.282 //

sa dadarsambujarajahpuñjāḥ surabhipiñjaram /
hemakumbhair jalam tatra nayantīḥ kinnaranganāḥ // kavk_64.283 //

kumbhotkṣepe sramartayas tatraikasyā sametyā sah /
hastalāmbena sahayam kṛtvā papracchā tām sanāḥ // kavk_64.284 //

mataḥ kasya kṛte toyam idam yatnena niyate /
yadbhaktya ganyate nayam bhavātībhīḥ parīsrāmāḥ // kavk_64.285 //

itī tena priyagīrā sa prastā tam abhasatā /
madhuryadhuryasaundarye paksapatavati kṣanāt // kavk_64.286 //

martyamodapanodaya sādā surabhivarībhiḥ /
pituh kinnararajasya gīrā snatī mānōhara // kavk_64.287 //

tayeti kathitam srutva sudhasikta iva kṣanāt /
sa hemakumbhe cikṣepa tadabhijñānguliyakam // kavk_64.288 //

snantyas tatas tad abhīhari mānōharayāḥ kumbhat papatā kucakumbhayuge

'nguliyam /

yasyamsumatpratimaratanamayukhalekhah ksipram
nakhaksatavilasatulam avapuh // kavk_64.289 //

murtam tatah svam anuragam ivakalayya
ratnanguliyakam anangakathantarangam /
sa kantam agatam avetya kutas tvayedam
sampraptam ity avadad ucchaliteva dasim // kavk_64.290 //

tatas tam avadad dasi devi puskarinitate /
sthitah ko 'pi yuva kantah pratyaksa iva manmathah // kavk_64.291 //

niksiptam hemakumbhe 'sminn idam tenanguliyakam /
bhajate yatprabhagarbham payah kunkumakantatam // kavk_64.292 //

iti tadvacanam tanvi priyam srutva manohara /
niscitya dayitam praptam aninaya tayaiva tam // kavk_64.293 //

taya guptatare nyastam kantam udyanamandire /
kumudvativa sasinam gatvapasyan manohara // kavk_64.294 //

parasparalokanavibhramena viyogasamtapanivedanena /
tayoh praharsanubhavana lebhe sobham asesangavatim anangah //
kavk_64.295 //

yad yat kim cid virahasamaye cintayabhyastam antar
yad yat praudhapramadasuhrda manmathenopadistam /
yad yat premnah sadrsam ucitam yad yad autsukyarases
tat tat sarvam pranayasubhagam dampati cakratus tau // kavk_64.296 //

tatah pracchannavrttantam lajjamana manohara /
nivedyadarsayat pitroh patim bhumimanobhavam // kavk_64.297 //

tatah kinnararajas tam kopaprasphuritadharah /
uvaca darsanapatham parihrtayatmajapateh // kavk_64.298 //

aho pramadapatita daivad anucite jane /
na vimuñcasi durvrte ksalyamanapi raktatam // kavk_64.299 //

yauvanavanilavanyam sprhanyam divaukasam /
bata prayatam etat te martyasnehena socyatam // kavk_64.300 //

udagragotrprabhava ghanayauvananirbhara /
nimnage ksobhavibhrasta yatasi sutaram adhah // kavk_64.301 //

vidvadudvegajanani kulavailaksyakarini /
malina khalavidyeva sammatasi na kasya cit // kavk_64.302 //

rupamatrena tusta tvam yadi martyavasam gata /
tat kim na ramase hemanirmanapurusatvisa // kavk_64.303 //

prabhavagunahinasya pumsas carutarakrteh /
alekhyapurussyeva saundaryam bhittirañjanam // kavk_64.304 //

vadhyo me tvatpatih pape hinasambandhalajjaya /

mukham drastum na saknomi tvadyacñaptadivaukasam // kavk_64.305 //

satyam utsahayuktasya kulasyonnatisalinah /
jareva kila kayasya kanya samkocakarini // kavk_64.306 //

iti sa bhartsita pitra tam uvaca natanana /
asutraharam kurvana kucayor baspabindhubhih // kavk_64.307 //

kopad anucitam tata naitan mam vaktum arhasi /
na srutyante prabhavena kim narah kinnaradhikah // kavk_64.308 //

garudasyapi durlanghyam imam ullanghya yah ksitim /
prabhavabhumir ayati manusyah sa katham bhavet // kavk_64.309 //

gunasamvadini murtir bhavaty eva saririnam /
karoty ananda samvadam dyutir eva himatvisah // kavk_64.310 //

jatyā kim kriyate tata svabhavanuguna gunah /
purnendur amrtasyandi kalakutasya sodarah // kavk_64.311 //

bhavanty antargunah ke cic channadosas tathapare /
apariksyā na kartavya maninam mulyalanghana // kavk_64.312 //

srutvaitat kinnarapatis tat tatheti vicintya ca /
jamataram samahuya gunajijñāsāyabravit // kavk_64.313 //

tvaya kantya jitas tavad ete kinnaradarakah /
samdarsitaprabhavas tu divyasambandham arhasi // kavk_64.314 //

atyayatam saravanam krtvoddhrtasaram ksanat /
vyuptam anyunam uccitya punar dehi tiladhakam // kavk_64.315 //

samdarsaya dhanurvede drdhalaksyadikausalam /
tatah kirtipatakeyam tavayatta manohara // kavk_64.316 //

ity asakye 'pi kautilyat preritas tena karmani /
sarvam kantanuragena kumarah kartum udyayau // kavk_64.317 //

mithyasramaklesaphale pravrttam sarapatane /
tam vijñāya sahasraksah paksapatad acintayat // kavk_64.318 //

kim bhadrakalpiko bodhisattvo 'yam parthivatmajah /
niyuktah kinnarendrena nisphale klesakarmani // kavk_64.319 //

asyasmin samayayase karyam sahayyakam maya /
iti samcintya sakro 'sya karmanispattim adadhe // kavk_64.320 //

satakratusamadistair yaksaih sukararupibhih /
utpatite saravane same vyuptam tiladhakam // kavk_64.321 //

ekikrtam samuccitya sakrasrstaih pipilakaih /
kumarah kinnarendraya vismitaya nyavedayat // kavk_64.322 //

sa saptakanakastambhan saptatalan balorjitah /
sukaricakrasamyuktan viddhva nisitapatrina // kavk_64.323 //

sastrastravikramakalasilpasaktim adarsayat /
yayasya petur mukute divyah kusumavrstayah // kavk_64.324 //

vismito 'pi prabhavena tasya kinnarabhupatih /
punas tadvañcanayaiva tam tam yuktim acintayat // kavk_64.325 //

dadhati vipulascarye maunam hasanti satam stutau
malinavadanah kirtyutkarse vrajanti vivaditam /
api gunasatair naradhyante viruddhadhiyah param
paraparibhavaksobharambhasthirabhinivesinah // kavk_64.326 //

sa tam uce prabhavo 'yam divyah prakatitas tvaya /
prajñaprakarsam adhuna samdarsayitum arhasi // kavk_64.327 //

abhinnavarnarupanam tulyabharanavasasam /
kinnarinam sthitam madhye grhana nijavallabham // kavk_64.328 //

ity uktas tena sa punah kinnarisatapañcakam /
tulyavarnavayovesam dadarsavyagram agratah // kavk_64.329 //

tasam madhye pariññaya sa jagraha manoharam /
vallarivanasamechannam bhrngas cutalatam iva // kavk_64.330 //

devo 'yam iti niscitya tatas tam kinnaresvarah /
tustas tasmai dadau divyaratnaih saha manoharam // kavk_64.331 //

slaghyopabhogavibhavaih pujitas tena sadaram /
jayasakhas tam amantrya kumarah svapuram yayau // kavk_64.332 //

manoharagragam putram praptam alokya bhupatih /
rakendudarsanodbhutih sudhambudhir ivababhau // kavk_64.333 //

putram tatas caritacandrasitatapatre rajye 'bhisicya paritapaharam
prajanam /
santosasitalavivekasukhabhiramam chayam asevata nrpah
prasamadrumasya // kavk_64.334 //

praptabhisekam sudhanam prabhate tam saptaratnani prthupratapam /
navaprabhavaprabhubhavabhitya sevanivasartham ivopajagmuh //
kavk_64.335 //

sa bodhisattvah sudhano 'ham eva yasodhara sapi manoharabhut
tadviprayogavyasananalartih kamanubandhad iyati mayapta //
kavk_64.336 //

tasmat kamah kamalavadananetraparyantavasi varjyah sadbhih
samamrgavadhubandhakelih kiratah /
sphurjatpuspaprasarajarajahpuñjahalalagrair lokah
sokavyasanavisikhair mohanair yena viddhah // kavk_64.337 //

iti bhiksuganah svayam jinena svakatham tam viniveditam
nisamya /
sarasam prthumulam eva mene satasakhasya manobhavam bhavasya //
kavk_64.338 //

iti ksemendravrācitayam bodhisattvavadanakalpalatayam
sudhanakinnaryavadanam catuhsastitamah pallavah

— Ksemendra: Sudhanakinnaryavadana (Academic edition — see source file header)